

Title: Need to streamline the traffic flow at level crossing no. 119C/E-2 on Sitapur-Mailani Section in Lakhimpur Kheri district Uttar Pradesh.

श्री अजय मिश्रा टेनी (खीरी) : जनपद लखीमपुर खीरी में मीटर गेज रेलवे समपार सं.-119 "सी"/ई-2, सीतापुर-मैलानी रेल सेक्शन पर मीटर गेज के स्थान पर ब्रॉडगेज रेलवे लाईन पर कार्य प्रगति पर है। यह रेलवे समपार नहर पटरी रजवड़ा सी.सी.सम्पर्क मार्ग पर है। रजवड़ा नहर पटरी सी.सी. मार्ग शहर लखीमपुर-खीरी का आन्तरिक महत्वपूर्ण बाईपास है। नगर पटरी सम्पर्क मार्ग रजवड़ा नगर के दोनों ओर निर्मित है, परन्तु रेलवे द्वारा नहर पटरी पर केवल बांयी ओर बैरियर लगाया गया है और एवं दाहिनी ओर बैरियर न लगाकर मार्ग को अवरुद्ध कर दिया गया है, जिसके कारण नहर पटरी की दायी ओर यातायात का संचालन नहीं हो पाने के कारण यह मार्ग यातायात के उपयोग में नहीं आ रहा है तथा रजवड़ा सी.सी. पटनी पर एक ही ओर यातायात का संचालन होने के कारण जाम की स्थिति बनी रहती है।

माननीय रेल मंत्री जी से अनुरोध है कि कृपया वर्तमान में इस मार्ग पर रेलवे समपार सं.- 119 "सी"/ई-2, सीतापुर-मैलानी रेल सेक्शन पर रेलवे द्वारा लगाए गए अवरोधक को हटाकर बांयी तरफ लगे बैरियर को बढ़ा दिया जाए, जिससे नहर पटरी के दोनों ओर निर्मित मार्ग यातायात हेतु पूर्ण रूप से उपयोगी हो सके।